



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 06.30 PM

DATE: 09.03.2026

പ്രധാനവാർത്തകൾ

1. പാർലമെന്റ് ബജറ്റ് സമ്മേളനത്തിന്റെ രണ്ടാം ഘട്ടത്തിന് തുടക്കമായി. പശ്ചിമേഷ്യൻ സംഘർഷത്തിൽ വിദേശകാര്യമന്ത്രി എസ്.ജയ്ശങ്കർ ഇരുസഭകളിലും പ്രസ്താവന നടത്തി.
2. പ്രധാനമന്ത്രി നരേന്ദ്ര മോദി ഏകദിന സന്ദർശനത്തിനായ് മറ്റൊന്നാൾ കേരളത്തിലെത്തും. കൊച്ചിയിൽ വിവിധ പരിപാടികളിൽ പങ്കെടുക്കും.
3. നൂതന സാങ്കേതിക വിദ്യാ വ്യവസായം വികസിക്കുന്നത് യുവജനങ്ങൾക്ക് ഏറെ പ്രയോജനപ്പെടുമെന്ന് മുഖ്യമന്ത്രി പിണറായി വിജയൻ.
4. പ്രമുഖ ചരിത്രകാരൻ കെ. എൻ. പണിക്കർ തിരുവനന്തപുരത്ത് അന്തരിച്ചു. സംസ്കാരം നാളെ വൈകിട്ട് ശാന്തി കവാടത്തിൽ.
5. സ്വകാര്യ ആശുപത്രികളിലെ മിനിമം വേതന പരിഷ്കരണവുമായി ബന്ധപ്പെട്ട് തൊഴിൽ നിയമപ്രകാരമുള്ള നടപടികൾ ആരംഭിക്കുമെന്ന് മന്ത്രി വി ശിവൻകുട്ടി.
6. ടി-20 ക്രിക്കറ്റ് ലോകകപ്പിലെ ഉജ്ജ്വല വിജയത്തിന് ശേഷം സഞ്ജു സാംസൺ തിരുവനന്തപുരത്ത് എത്തി.

പാർലമെന്റ്

പാർലമെന്റ് ബജറ്റ് സമ്മേളനത്തിന്റെ രണ്ടാം ഘട്ടത്തിന് തുടക്കമായി. പ്രതിപക്ഷ ബഹുജ്ഞാത തുടർന്ന് ലോക്സഭ ഇന്നത്തേക്ക് പിരിഞ്ഞു. കെ.പി.ഉണ്ണികൃഷ്ണൻ ഉൾപ്പെടെ അന്തരിച്ച അംഗങ്ങൾക്ക് ആദരാഞ്ജലികൾ അർപ്പിച്ചു കൊണ്ടാണ് രാവിലെ സഭാ നടപടികൾ ആരംഭിച്ചത്. സ്പീക്കർ ഓം ബീർജയെ നീക്കണമെന്ന് ആവശ്യപ്പെട്ട് പ്രതിപക്ഷം കൊണ്ടു വന്ന പ്രമേയം ലോക്സഭ ഇന്ന് പരിഗണിക്കാനിരിക്കെ വിഷയത്തെച്ചൊല്ലി പ്രതിപക്ഷം സഭയിൽ ബഹുജ്ഞാത വെക്കുകയായിരുന്നു. തുടർന്ന് സഭ ഇന്നത്തേക്ക് പിരിഞ്ഞു. അതേസമയം, രാജ്യസഭയിൽ - പശ്ചിമേഷ്യയിലെ സംഘർഷ വിഷയത്തിൽ വിദേശകാര്യ മന്ത്രി എസ്. ജയ്ശങ്കർ പ്രസ്താവന നടത്തി. സംഘർഷം ലഘൂകരിക്കാൻ നയതന്ത്ര മാർഗ്ഗങ്ങൾ പിന്തുടരണമെന്ന് അദ്ദേഹം പറഞ്ഞു. രാജ്യസഭ ഇന്നത്തേക്ക് പിരിഞ്ഞു.

പ്രധാനമന്ത്രി - കൊച്ചി

പ്രധാനമന്ത്രി നരേന്ദ്ര മോദി ഏകദിന സന്ദർശനത്തിനായ് മറ്റൊന്നാൾ കേരളത്തിലെത്തും. കൊച്ചിയിലെത്തുന്ന അദ്ദേഹം വിവിധ വികസന പദ്ധതികൾക്ക് തുടക്കം കുറിക്കും. ധീവരസഭയുടെ സുവർണ്ണ ജൂബിലി ആഘോഷങ്ങളും പ്രധാനമന്ത്രി ഉദ്ഘാടനം ചെയ്യും. കൊച്ചി കലൂർ സ്റ്റേഡിയത്തിൽ നടക്കുന്ന 'വികസിത കേരളം മോദിക്കൊപ്പം' എന്ന പരിപാടിയെ അദ്ദേഹം അഭിസംബോധന ചെയ്യുമെന്ന് ബിജെപി സംസ്ഥാന ജനറൽ സെക്രട്ടറി എസ്.സുരേഷ് വാർത്ത സമ്മേളനത്തിൽ അറിയിച്ചു.

ഗതാഗത നിയന്ത്രണം

പ്രധാനമന്ത്രിയുടെ കൊച്ചി സന്ദർശനത്തിനോട് അനുബന്ധിച്ച് കൊച്ചി നഗരത്തിൽ നാളെയും മറ്റൊന്നാളും ഗതാഗത നിയന്ത്രണം ഏർപ്പെടുത്തി. രാവിലെ 10 മുതൽ ഉച്ചയ്ക്ക് 3.30 വരെ കൊച്ചി നഗരത്തിൽ ബാനർജി റോഡ്, ഷബ്ദുഖം റോഡ്, പാർക്ക് അവന്യൂ, എംജി റോഡ് ഭാഗങ്ങളിലാണ് നിയന്ത്രണം.

മുഖ്യമന്ത്രി - ഐടി പാർക്ക്

സംസ്ഥാനത്ത് നൂതന സാങ്കേതിക വിദ്യാ വ്യവസായം വികസിക്കുന്നത് യുവജനങ്ങൾക്ക് ഏറെ പ്രയോജനപ്പെടുമെന്ന് മുഖ്യമന്ത്രി പിണറായി വിജയൻ. കൊല്ലം കൊട്ടാരക്കരയിലെ ഐടി പാർക്കിന്റെ നിർമ്മാണോദ്ഘാടനം നിർവഹിക്കുകയായിരുന്നു അദ്ദേഹം. 80 കോടി രൂപ ചെലവിൽ 10 നിലകളിലായാണ് ഐ. ടി പാർക്ക് നിർമ്മിക്കുന്നത്.

കെ. എൻ. പണിക്കർ

പ്രമുഖ ചരിത്രകാരൻ കെ. എൻ. പണിക്കർ അന്തരിച്ചു. തിരുവനന്തപുരത്തെ സ്വകാര്യ ആശുപത്രിയിലായിരുന്നു അന്ത്യം. 90 വയസായിരുന്നു. ഭൗതികദേഹം നാളെ രാവിലെ 10 മണി മുതൽ ജവഹർനഗറിലെ സ്വവസതിയിൽ പൊതുദർശനത്തിന് വയ്ക്കും. വൈകുന്നേരം 4.30 ന് തൈക്കാട് ശാന്തി കവാടത്തിലാണ് സംസ്കാരം. കാലടി സംസ്കൃത സർവകലാശാല വൈസ് ചാൻസലർ ആയി സേവനം അനുഷ്ഠിച്ചിട്ടുണ്ട്. ഉന്നത വിദ്യാഭ്യാസ കൗൺസിൽ ഉപാധ്യക്ഷൻ, കേരള ചരിത്ര കോൺഗ്രസ്സ് സ്ഥാപക അധ്യക്ഷൻ എന്നീ പദവികളും

വഹിച്ചിരുന്നു. നിര്യാണത്തിൽ മുഖ്യമന്ത്രി പിണറായി വിജയൻ അനുശോചനം രേഖപ്പെടുത്തി.

നഴ്സുമാരുടെ സമരം

സ്വകാര്യ ആശുപത്രികളിലെ മിനിമം വേതന പരിഷ്കരണവുമായി ബന്ധപ്പെട്ട് തൊഴിൽ നിയമ പ്രകാരമുള്ള നടപടികൾ ആരംഭിക്കുമെന്ന് മന്ത്രി വി.ശിവൻകുട്ടി. ജീവനക്കാരുടെ വേതനം വർദ്ധിപ്പിക്കുന്നതിനുള്ള നടപടികൾ വേഗത്തിലാക്കാൻ സർക്കാർ പ്രതിജ്ഞാബദ്ധമാണെന്ന്, നഴ്സുമാരുടെ മിനിമം വേതനം സംബന്ധിച്ച വിശദീകരണത്തിൽ അദ്ദേഹം വ്യക്തമാക്കി.

കെജിഎംഒഎ പ്രതിഷേധം

സംസ്ഥാനത്തെ സർക്കാർ ആശുപത്രികളിലെ ഡോക്ടർമാരുടെ ഒ.പി സമയം ഉച്ചയ്ക്ക് രണ്ട് മണി വരെയാക്കിയ ഉത്തരവിൽ പ്രതിഷേധം അറിയിച്ച് ഡോക്ടർമാരുടെ സംഘടനയായ KGMOA. തസ്തികകൾ സൃഷ്ടിച്ച് മാനവവിഭവശേഷി വർദ്ധിപ്പിക്കുന്നതിന് പകരം, ജോലി സമയം നീട്ടുന്നത് ചികിത്സയുടെ ഗുണനിലവാരത്തെ ബാധിക്കുമെന്ന് സംഘടന വ്യക്തമാക്കി.

വൈദ്യുതി ഉപയോഗം (ഇൻട്രോ)

സംസ്ഥാനത്ത് ചൂടു കൂടിയതോടെ വൈദ്യുതി ഉപയോഗവും കുതിച്ചുയരുന്നു. ഈ വർഷം ഇതാദ്യമായി പ്രതിദിന വൈദ്യുതി ഉപയോഗം ശനിയാഴ്ച 100 ദശലക്ഷം യൂണിറ്റ് കടന്നു.

വിശദാംശങ്ങളുമായി ആകാശവാണി തിരുവനന്തപുരം ജില്ലാ പ്രതിനിധി രെജു കൊലിയക്കോട്.....

(വോയ്സ്)

തീവ്ര വോട്ടർ പട്ടിക

കേരളത്തിൽ ഈ വർഷം ജനുവരി ഒന്നിന് 18 വയസ്സ് പൂർത്തിയായിട്ടും, തീവ്ര വോട്ടർ പട്ടിക പരിഷ്കരണ സമയത്ത് പേരു ചേർക്കാൻ സാധിക്കാത്തവർക്ക് പട്ടികയിൽ പേരു ചേർക്കാൻ അവസരം. voters.eci.gov.in എന്ന വെബ്സൈറ്റിലൂടെയോ, ECINET മൊബൈൽ ആപ്ലിക്കേഷൻ വഴിയോ, ബൃത്തുതല ഓഫീസർ വഴിയോ അപേക്ഷിക്കാം. നാമനിർദ്ദേശപത്രിക സമർപ്പിക്കാനുള്ള അവസാന തീയതി വരെയാണ് പേര് ചേർക്കാൻ അവസരം.

വികസിത് ഭാരത് യൂത്ത് പാർലമെന്റ്

കേന്ദ്ര യുവജന കാര്യകായിക മന്ത്രാലയം സംഘടിപ്പിക്കുന്ന വികസിത് ഭാരത് യൂത്ത് പാർലമെന്റിന്റെ സംസ്ഥാന തല മത്സരം നാളെ തിരുവനന്തപുരത്ത് നടക്കും. കേരള യൂണിവേഴ്സിറ്റി വൈസ് ചാൻസലർ മോഹനൻ കുറുപ്പൻ ഉദ്ഘാടനം ചെയ്യും. ജില്ലാതലത്തിൽ വിജയിച്ച 70 പേരാണ് സംസ്ഥാന മത്സരത്തിൽ മാറ്റുരക്കുന്നത്.

ബ്രേക്ക്

ഈ വാർത്തകൾ ആകാശവാണിയിൽ നിന്ന്....

(ബ്രേക്ക്)

സഞ്ജു സ്വീകരണം

ടി 20 ക്രിക്കറ്റ് ലോകകപ്പിലെ ഉജ്ജ്വല വിജയത്തിന് ശേഷം സഞ്ജു സാംസൺ തിരുവനന്തപുരത്ത് തിരികെയെത്തി. തിരുവനന്തപുരം വിമാനത്താവളത്തിൽ എത്തിയ സഞ്ജുവിന് മന്ത്രി വി ശിവൻകുട്ടിയും ക്രിക്കറ്റ് ആരാധകരും ആവേശകരമായ സ്വീകരണമാണ് നൽകിയത്. ഇന്ത്യ, വിജയ കിരീടം ചൂടിയ ടൂർണ്ണമെന്റിൽ സഞ്ജുവിന്റെ തകർപ്പൻ ബാറ്റിംഗ് പ്രകടനം നിർണായകമായിരുന്നു.

സിവിൽ സർവീസ് -ആദരം

2025-ലെ സിവിൽ സർവീസ് പരീക്ഷയിൽ കേരളത്തിൽ നിന്ന് ഉന്നത വിജയം നേടിയ വിദ്യാർത്ഥികളെ സംസ്ഥാന സർക്കാർ ആദരിക്കും. നാളെ വൈകുന്നേരം തിരുവനന്തപുരത്ത് നടക്കുന്ന ചടങ്ങ് മുഖ്യമന്ത്രി പിണറായി വിജയൻ ഉദ്ഘാടനം ചെയ്യും. സംസ്ഥാന സിവിൽ സർവീസ് അക്കാദമിയുടെ ആഭിമുഖ്യത്തിലാണ് അനുമോദന പരിപാടി സംഘടിപ്പിക്കുന്നത്.

ഷീ ഷൈൻസ് അവാർഡ്

ഈ വർഷത്തെ ഷീ - ഷൈൻസ് പുരസ്കാരങ്ങൾ അശ്വതി തിരുനാൾ ഗൗരി ലക്ഷ്മി ബായ് തിരുവനന്തപുരത്ത് സമ്മാനിച്ചു. ചടങ്ങിൽ കേന്ദ്രസഹമന്ത്രി ശോഭ കരന്തലജെ വീഡിയോ സന്ദേശം നൽകി. കലാമണ്ഡലം വിമലാ മേനോൻ, കായിക താരം കെ സി ലേഖ, ആകാശവാണി തിരുവനന്തപുരം പ്രാദേശിക വാർത്താ

വിഭാഗം മേധാവി ലെമി ജി നായർ, നടിമാരായ മല്ലികാ സുകുമാരൻ, അനു മോൾ തുടങ്ങിയവർക്കാണ് പുരസ്കാരം.

ഗുരുവായൂർ ക്ഷേത്രം (ഇൻട്രോ)

ഭക്തിയുടെയും ആചാരപ്പെരുമയുടെയും നിറവിൽ ഗുരുവായൂർ ക്ഷേത്രോത്സവത്തിന് ഇന്ന് പരിസമാപ്തി. വിശദാംശങ്ങളുമായി ആകാശവാണി തൃശ്ശൂർ ജില്ലാ പ്രതിനിധി ഭരിതാ പ്രതാപ്....

(വോയ്സ്)

കരകൗശല മേള

കേന്ദ്ര ടെക്സ്റ്റൈൽ മന്ത്രാലയത്തിന്റെ നേതൃത്വത്തിൽ കരകൗശല മേള കോഴിക്കോട് സംഘടിപ്പിക്കും. വിവിധ സംസ്ഥാനങ്ങളിൽ നിന്നുള്ള വിദഗ്ദ്ധർ മേളയിൽ പങ്കെടുക്കും. മറ്റെന്നാൾ ആരംഭിക്കുന്ന മേള ഈ മാസം 17-ന് സമാപിക്കും.

കാപ്പിത്തോട്ടം- ഇടുക്കി (ഇൻട്രോ)

ഇടുക്കിയിലെ ഹൈറേഞ്ചിൽ ഹെക്ടർ കണക്കിന് കൃഷിയിടങ്ങളിൽ ഇപ്പോൾ വെണ്മയുടെ തേജസ്സും കാപ്പിപ്പുക്കളുടെ ഗന്ധവുമാണ്. മഞ്ഞുപുതച്ച മലനിരകളിൽ വെളുത്ത പട്ടുവിരിച്ചതുപോലെ കാപ്പിപ്പുക്കൾ വിരിഞ്ഞുനിൽക്കുന്ന നയനമനോഹര കാഴ്ച്ച ഏവരുടെയും മനം കവരും. ആകാശവാണി ഇടുക്കി ജില്ലാ പ്രതിനിധി രതീഷ് കൃഷ്ണ തയ്യാറാക്കിയ റിപ്പോർട്ട്.....

(വോയ്സ്)

ലിറ്റിൽ കൈറ്റ്സ്

പൊതുവിദ്യാലയങ്ങളിൽ നടപ്പാക്കുന്ന 'ലിറ്റിൽ കൈറ്റ്സ്' പദ്ധതിയുടെ സംസ്ഥാനതല അവാർഡുകൾ പ്രഖ്യാപിച്ചു. തിരുവനന്തപുരം ഗവ.ഗേൾസ് HSS കോട്ടൺഹിൽ സംസ്ഥാനത്തെ മികച്ച യൂണിറ്റിനുള്ള മൂന്നാം സ്ഥാനം നേടി. ജില്ലയിലെ 180 ഹൈസ്കൂളുകളിലാണ് നിലവിൽ ലിറ്റിൽ കൈറ്റ്സ് യൂണിറ്റുകളുള്ളത്.

തൊഴിൽനിയമം - വി ശിവൻകുട്ടി

കേന്ദ്ര സർക്കാരിന്റെ നാല് തൊഴിൽ നിയമങ്ങളെ കുറിച്ച് പഠിച്ച് ഭേദഗതികൾ നിർദ്ദേശിക്കാനായി സംസ്ഥാന സർക്കാർ രൂപീകരിച്ച വിദഗ്ധ സമിതി മന്ത്രി വി.ശിവൻകുട്ടിക്ക് റിപ്പോർട്ട് കൈമാറി. തൊഴിലാളികളുടെ അവകാശങ്ങൾ നിഷേധിക്കപ്പെടുന്ന സാഹചര്യങ്ങൾ തടയാനും മെച്ചപ്പെട്ട ആനുകൂല്യങ്ങൾ ലഭ്യമാക്കാനും റിപ്പോർട്ടിന്മേൽ തുടർ നടപടികൾ സ്വീകരിക്കുമെന്ന് അദ്ദേഹം പറഞ്ഞു. സുപ്രീംകോടതി മുൻ ജസ്റ്റി ജസ്റ്റിസ് വി. ഗോപാലഗൗഡ അധ്യക്ഷനായ സമിതിയാണ് റിപ്പോർട്ട് തയ്യാറാക്കിയത്.

അപകടം

തിരുവനന്തപുരം നെടുമങ്ങാട്, ബൈക്കുകൾ കൂട്ടിയിടിച്ച് ഉണ്ടായ അപകടത്തിൽ മരണം നാലായി. പരിക്കേറ്റ് തിരുവനന്തപുരം മെഡിക്കൽ കോളേജിൽ ഗുരുതരാവസ്ഥയിൽ ചികിത്സയിലായിരുന്ന ഉഴമലയ്ക്കൽ സ്വദേശി അഭിനവാണ് മരിച്ചത്.

ശബരിമല - ജാമ്യമില്ല

ശബരിമല സ്വർണ്ണ അപഹരണ കേസിൽ ദേവസ്വം ബോർഡ് മുൻ അംഗം എൻ. വിജയകുമാറിന്റെ ജാമ്യഹർജി കൊല്ലം വിജിലൻസ് കോടതി തള്ളി. ആരോഗ്യ പ്രശ്നങ്ങൾ ചൂണ്ടിക്കാട്ടിയാണ് ജാമ്യഹർജി നൽകിയത്.

ഉപഭോക്തൃ കമ്മീഷൻ

മലപ്പുറത്ത് രോഗിയെ ചികിത്സിക്കുന്നതിൽ വീഴ്ച വരുത്തിയ സ്വകാര്യ ആശുപത്രിയ്ക്കെതിരെ നടപടിയെടുത്ത് ഉപഭോക്തൃ കമ്മീഷൻ. പെരുമ്പടപ്പ് സ്വദേശിയ്ക്ക് 4,93,736 രൂപ നഷ്ടപരിഹാരം നൽകാൻ കമ്മീഷൻ ഉത്തരവിട്ടു.

മുഖ്യമന്ത്രി - പ്രതിഭാ പുരസ്കാരം

മുഖ്യമന്ത്രിയുടെ വിദ്യാർത്ഥി പ്രതിഭാ പുരസ്കാര വിതരണം നാളെ തിരുവനന്തപുരത്ത് നടക്കും. വൈകിട്ട് വഴുതക്കാട് സർക്കാർ വനിതാ കോളേജ് ഓഡിറ്റോറിയത്തിൽ മന്ത്രി ആർ.ബിന്ദു നിർവഹിക്കും. വിവിധ സർവ്വകലാശാലകളിൽ നിന്നും പഠിച്ചിറങ്ങിയ 2,000 വിദ്യാർത്ഥികൾക്കാണ് പുരസ്കാരം നൽകുന്നത്.
